
Yajurvedakrita Shiva Stuti

यजुर्वेदकृता शिवस्तुतिः

Document Information



Text title : Yajurvedakrita Shiva Stuti

File name : yajurvedakRRitAshivastutiH.itx

Category : shiva, shivarahasya, stuti

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshAkhyah dvAdashamAMshaH | adhyAyaH 3

RigvedayajurvedakRitastutiH | 31.2-117 ||

Latest update : December 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.


Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 28, 2024

sanskritdocuments.org

ಯಜುರ್ವೇದಕೃತಾ ಶಿವಸ್ತುತಿಃ



(ಶಿವರಹಸ್ಯಾಂತರ್ಗತೇ ಈಶಾಖ್ಯೇ)

ಯಜುರ್ವೇದ ಉವಾಚ .

ಯಸ್ಮಾತ್ಪರಂ ನಾಪರಮಸ್ತಿ ಶಂಭೋರ್ಜ್ಯಾಯಾನ್ನಾಣುರ್ನ ಚೈವ ಹಿ .. ೩೧..೨..

ಸ ಹಿ ವೃಕ್ಷ ಇವ ಸ್ತವ್ಧಸ್ತಸ್ಯ ಶಾಖಾಃ ಸುರಾಸುರಾಃ .

ತೇನ ಪೂರ್ಣಮಿದಂ ವಿಶ್ವಂ ಸದೇವಾಸುರಮಾನುಷಂ .. ೩೨..

ಈಶಾವಾಸ್ಯಮಿದಂ ಸರ್ವಂ ಯತ್ಕಿಂಚ ಜಗತ್ಯಾಂ ಜಗತ್ .

ತೇನ ತ್ಯಕ್ತೇನ ಭುಂಜೀಥಾ ಮಾ ಗೃಧಾನ್ಯಂ ಸುರಾಂತರಂ .. ೩೩..

ಯೋ ವೈದಾದೌ ಸ್ವರಃ ಪ್ರೋಕ್ತೋ ವೇದಾಂತೇ ಚ ಪ್ರತಿಷ್ಠಿತಃ .

ತಸ್ಯ ಪ್ರಕೃತಿಲೀನಸ್ಯ ಯಃ ಪರಃ ಪರಮೇಶ್ವರಃ .. ೩೪..

ವಿಶ್ವಾಧಿಕೋ ಮಹರ್ಷಿಶ್ಚ ಮಹಾದೇವೋ ಮಹೇಶ್ವರಃ .

ಹಿರಣ್ಯಗರ್ಭಂ ದೇವೇಶೋ ಜನಯಾಮಾಸ ಪೂರ್ವತಃ .. ೩೫..

ಸಮದೇವೋ ಮಹಾದೇವೋ ಬುದ್ಧ್ಯಾ ದೇವಃ ಕರೋತು ವಃ .

ಸದ್ಯೋಜಾತಂ ಪ್ರಪದ್ಯಾಮಿ ಸದ್ಯೋ ಜಾತಾಯ ವೈ ನಮಃ .. ೩೬..

ವಾಮದೇವಾಯ ಜ್ಯೇಷ್ಠಾಯ ನಮಃ ಶ್ರೇಷ್ಠಾಯ ಶಂಭವೇ .

ಅಘೋರಾಯ ಚ ಘೋರಾಯ ಹರಾಯಾಥ ನಮೋ ನಮಃ .. ೩೭..

ತತ್ಪೂರ್ವಾಯ ಮಹಿಮ್ನೈವ ಮಹಾದೇವಾಯ ಧೀಮಹಿ .

ಈಶಾನಃ ಸರ್ವವಿದ್ಯಾನಾಂ ಪತಿರ್ಭೂತಪತಿಃ ಶಿವಃ .. ೩೮..

ಬ್ರಹ್ಮಣೋಽಪಿ ಪತಿಃ ಶಂಭುರೋಂಕಾರಾರ್ಥೈಕವಾಚಕಃ .

ಯತೋ ವಾಚೋ ನಿವರ್ತಂತೇ ಅಪ್ರಾಪ್ಯ ಮನಸಾ ಸಹ .. ೩೯..

ಆನಂದಂ ದೇವದೇವಸ್ಯ ವಿದ್ಯಾನ್ನೋ ಭಯಮಾವಿಶೇತ್ .

ನಮಸ್ತೇ ರುದ್ರರೂಪಾಯ ಮನ್ಯವೇ ಚ ನಮೋನಮಃ .. ೪೦..

ಇಷವೇ ಪ್ರಣಮಾಮ್ಯದ್ಯ ತದ್ಬಾಹುಭ್ಯಾಂ ನಮೋ ನಮಃ .

ಮೇರುಮಧ್ಯಸ್ಥಹಸ್ತಾಯ ಧನ್ವನೇ ತನ್ನಮೋ ನಮಃ .. ೪೧..

ತಚ್ಚರವ್ಯಾಯ ಚ ನಮಸ್ತಥಾ ಮಾಂ ಪಾತು ಶಂಕರಃ .

ಯಾ ತಸ್ಯ ಸಾ ತನುರ್ಮಾಂ ಹಿ ಪಾಪಾನ್ಮಾಪಾಪಕಾಶಿನೀ .. ೪೨..

ತಯಾ ಮಾಂ ತನುವಾ ಶಂಭುರ್ಗಿರೀಶೋಽವತು ಸರ್ವದಾ .

ಯಾ ತದ್ಧಸ್ತೇ ಇಷುರ್ಮಾರಾ ಯೋ ಬಿಭರ್ತಿ ಮಹೇಶ್ವರಃ .. ೪೩..
 ಶಿವಾಂ ತಾಂ ಗಿರಿಶಃ ಕುರ್ಯಾನ್ಮಾಮಹಿಸತು ಸರ್ವದಾ .
 ಶಿವೇನ ವಚಸಾ ದೇವಂ ಸ್ತಾಮಿ ನಿತ್ಯಂ ಸನಾತನಂ .. ೪೪..
 ಅಯಕ್ಷ್ಮ ತೇನ ಸತ್ಯೇನ ಮಮ ವಾಕ್ ಸಂಭವಿಷ್ಯತು .
 ಅಧ್ಯವೋಚನ್ಮಹಾದೇವೋ ಮಯಿ ತುಷ್ಟೇನ ಸರ್ವದಾ .. ೪೫..
 ಪ್ರಥಮೋ ದೇವ ಈಶಾನೋ ಭಯರುಕ್ ಭಿಯಮುತ್ತಮಃ .
 ಮಮ ಶತ್ರುಂ ನಿವಾರ್ಯಾಶು ತಾಂದಧಾತು ಚ ಜಂಭಯೋಃ .. ೪೬..
 ಅಸೌ ಸೂರ್ಯಾಂತರಾತಿಷ್ಠತ್ತಾಮ್ರೋ ಅರುಣ ಈಶ್ವರಃ .
 ಬಭ್ರುಃ ಸುಮಂಗಲಃ ಶರ್ವೋ ಸರ್ವರುದ್ರಾವೃತಃ ಶಿವಃ .. ೪೭..
 ತಮೇವಮೀಡೇ ದೇವೇಶಂ ಸರ್ಪಂತಂ ಪರಮೇಶ್ವರಂ .
 ನೀಲಗ್ರೀವಂ ಮಹಾದೇವಂ ನೀಲಲೋಹಿತಮೀಶ್ವರಂ .. ೪೮..
 ಗೋಪಾಃ ಪಶ್ಯಂತಿ ದೇವೇಶಂ ಭವಂತೋ ಮೋಹಮಾಸ್ಥಿತಾಃ .
 ಉದಾಹಾರ್ಯೋಽಪಿ ಪಶ್ಯಂತಿ ಹೃದಿ ವಾ ಯೋಽಹಮಾಸ್ಥಿತಃ .. ೪೯..
 ಸೂರ್ಯಾಂತರಸ್ಥಿತಂ ಸಾಂಬಂ ವಿಶ್ವಜಾತಂ ಚ ಪಶ್ಯತಿ .
 ದ್ವಿಲೋಚನಾಶ್ಚ ಭಕ್ತ್ಯೈವ ತಂ ಪಶ್ಯಂತಿ ಮಹೇಶ್ವರಂ .. ೫೦..
 ಅಭಕ್ತಿಯುಕ್ತಾ ಯೂಯಂ ಹಿ ಸಹಸ್ರಾಕ್ಷಂ ನ ಪಶ್ಯಥ .
 ಸ ಏವ ಮೃಡದೀಶೋ ಭಕ್ತಿಯುಕ್ತಂ ಚ ಮಾಂ ಶಿವಃ .. ೫೧..
 ನಮೋ ಅಸ್ತು ನೀಲಗ್ರೀವಾಯ ಸಹಸ್ರಾಕ್ಷಾಯ ಮೀಡುಷೇ .
 ಅತೋಽಸ್ಯ ಭಕ್ತಾನ್ ದೇವಸ್ಯ ಸಾಷ್ಟಾಂಗಂ ಪ್ರಣಮಾಮ್ಯಹಂ .. ೫೨..
 ಪ್ರಾಜ್ಯಂ ವಿಜ್ಯಂ ಧನುಸ್ತೇನ ಕರೋತು ಮಮ ಶಂಕರಃ .
 ಶಿವಭಕ್ತಾರ್ಚನಪ್ರೀತೋ ಮಹಾದೇವೋ ಮಹೇಶ್ವರಃ .. ೫೩..
 ಹಸ್ತೇ ಸ್ಥಿತಾನ್ ಬಾಣಲಿಂಗಾನ್ ಪಾತಯಿಷ್ಯತಿ ಮತ್ತರಃ .
 ಸುಮುಖಃ ಶ್ರೀಮಹಾದೇವೋ ಮಯಿ ಶರ್ಮ ದಧಾತು ವೈ .. ೫೪..
 ತೀಕ್ಷ್ಣಾಗ್ರಾಣಿ ಶರಣಂ ಮಾಂ ಶರಣಂ ಪುರತಃ ಸ್ಥಿತಂ .
 ದೃಷ್ಟ್ವಾ ಸ್ವಭಕ್ತಂ ಶರಧೌ ವೀರ್ಯಧಃ ಪಾತಯಿಷ್ಯತಿ .. ೫೫..
 ಮೀಡುಷ್ಯಮಸ್ಯ ಯಾ ಹಸ್ತೇ ಹೇತಿಃ ಸಂಹರಣೋಚಿತಾ .
 ಕಪರ್ದಿನೋ ಧನುರ್ಯತ್ರ ವಿಶಲ್ಯಾ ಸಾ ಭವೇನ್ಮಯಿ .. ೫೬..
 ಬಾಣಬಾಣಾಸನೈರ್ಹೀನಂ ಬಾಹುಭ್ಯಾಂ ಪಾಲಯೇತ್ಸಮಾಂ .
 ಅನಾತತಾಯ ದೇವಾಯ ದೃಷ್ಟವೇಚ ನಮೋನಮಃ .. ೫೭..
 ನಮೋ ಹಿರಣ್ಯಬಾಹವೇ ಸೇನಾನ್ಯೇ ಚ ನಮೋನಮಃ .
 ದಿಶಾಂ ಚ ಪತಯೇ ತಸ್ಮೈ ವೃಕ್ಷಾಣಾಂ ಪತಯೇ ನಮಃ .. ೫೮..
 ಹರಿಕೇಶಾಯ ಶಾಂತಾಯ ಪಶೂನಾಂ ಪತಯೇ ನಮಃ .

ಭವಂತಃ ಪಶವೋ ದೇವಾ ಭವತಾಂ ಪತಿರೀಶ್ವರಃ .. ೫೯..
 ತನ್ನಾಯಾಪಾಶಬದ್ಧಾ ಹಿ ಭವಂತೋ ಮೋಹಮಾಸ್ಥಿತಾಃ .
 ಅನೇನ ಹಯಮೇಧೇನ ಸದಕ್ಷಾಃ ಪೂಜಯಂತು ವಃ .. ೬೦..
 ಸರ್ವಥಾ ಭವಪಾಶೇಭ್ಯೋ ಮುಕ್ತಾ ಯೂಯಂ ಭವಿಷ್ಯಥ .
 ಸಸ್ವಿಂಜರಾಯ ನಮಸ್ತಸ್ಮೈ ನಮಸ್ತೇ ಅಸ್ತಿಷ್ಠೀಮತೇ .. ೬೧..
 ಪತ್ತೀನಾಂ ಪತಯೇ ತಸ್ಮೈ ಬಭ್ರುಶಾಯ ನಮೋ ನಮಃ .
 ವಿವ್ಯಾಧಿನೇ ತಥಾನ್ನಾನಾಂ ತಸ್ಮೈ ಸುಪತಯೇ ನಮಃ .. ೬೨..
 ಹರಿಕೇಶಾಯ ಶಾಂತಾಯ ನಮಸ್ತೇ ಉಪವೀತಿನೇ .
 ಪುಷ್ಪಾನಾಂ ಪತಯೇ ತಸ್ಮೈ ಭವಹೇತ್ಯೈ ನಮೋ ನಮಃ .. ೬೩..
 ಜಗತಾಂ ಪತಯೇ ತಸ್ಮೈ ರುದ್ರಾಯೈವಾತತಾಯಿನೇ .
 ಕ್ಷೇತ್ರಾಣಾಂ ಪತಯೇ ತಸ್ಮೈ ನಮಃ ಸೂತಾಯ ಹಂತವೇ .. ೬೪..
 ವನಾನಾಂ ಪತಯೇ ತಸ್ಮೈ ರೋಹಿತಾಯ ನಮೋ ನಮಃ .
 ನಮಃ ಸ್ಥಪತಯೇ ತುಭ್ಯಂ ವೃಕ್ಷಾಣಾಂ ಪತಯೇ ನಮಃ .. ೬೫..
 ಮಂತ್ರಿಣೇ ವಾಣಿಜಾಯಾಥ ಕಕ್ಷಾಣಾಂ ಪತಯೇ ನಮಃ .
 ನಮೋ ಭುವಂತಯೇ ತಸ್ಮೈ ವಾರಿವಸ್ಕೃತಯಾಯ ಚ .. ೬೬..
 ಓಷಧೀನಾಂ ಚ ಪತಯೇ ಉಚ್ಚೈರ್ಘೋಷಾಯ ಕ್ರಂದತೇ .
 ಪತ್ತೀನಾಂ ಪತಯೇ ತಸ್ಮೈ ಕೃತ್ಸ್ನ ವೀತಾಯ ಧಾವತೇ .. ೬೭..
 ಸತ್ವಾನಾಂ ಪತಯೇ ತಸ್ಮೈ ಕಕುಭಾಯ ನಿಷಂಗಿಣೇ .
 ಸೇನಾನಾಂ ಪತಯೇ ತಸ್ಮೈ ನಮಸ್ತಸ್ಮೈ ನಿಚೇರವೇ .. ೬೮..
 ನಮಃ ಪರಿಚರಾಯಾಥ ಅರಣ್ಯಪತಯೇ ನಮಃ .
 ಕವಿಭ್ಯೋ ಜಿಘಾಂಸುಭ್ಯೋ ಮುಷ್ಣತಾಂ ಪತಯೇ ನಮಃ .. ೬೯..
 ಅಸಿಮದ್ಭ್ಯೋ ನಕ್ತಂಚರದ್ಭ್ಯಃ ಪ್ರಕೃಂತಪತಯೇ ನಮಃ .
 ಉಷ್ಣೀಷಿಣೇ ಗಿರಿಚರಾಯ ಕುಲಿಂಚಪತಯೇ ನಮಃ .. ೭೦..
 ಸಹಮಾನಾಯ ವಿವ್ಯಾಧಿನೇ ಆವ್ಯಾಧಪತಯೇ ನಮಃ .
 ಇಷುಮದ್ಭ್ಯೋ ಧನ್ವಾವಿದ್ಭ್ಯೋ ಆತನ್ವದ್ಭ್ಯೋ ನಮೋನಮಃ .. ೭೧..
 ಸ್ಥಾಯೂನಾಂ ಪತಯೇ ತುಭ್ಯಂ ನಿಚೇರುಪತಯೇ ನಮಃ .
 ನಮಃ ಪ್ರತಿಧಧಾನೇಭ್ಯ ಆಚ್ಛದ್ಭ್ಯೋ ನಮೋ ನಮಃ .. ೭೨..
 ವಿಸೃಜದ್ಭ್ಯೋ ನಮೋ ನಿತ್ಯಂ ಸ್ವಪದ್ಭ್ಯಶ್ಚ ನಮೋ ನಮಃ .
 ಜಾಗ್ರದ್ಭ್ಯಶ್ಚ ನಮೋ ಮೇಽಸ್ತು ತಿಷ್ಠದ್ಭ್ಯಶ್ಚ ನಮೋನಮಃ .. ೭೩..
 ನಮಃ ಸಭಾಧಿಪತಯೇ ಸಭಾಭ್ಯಸ್ತೇ ನಮೋ ನಮಃ .
 ಅಶ್ವೇಭ್ಯಶ್ಚ ನಮಸ್ತೇಽಸ್ತು ಅಶ್ವಾಧಿಪತಯೇ ನಮಃ .. ೭೪..

ನಮ ಆವ್ಯಾಧಿನೀಭ್ಯಸ್ತೇ ವಿವಿಧ್ಯಂತ್ಯೈ ನಮೋ ನಮಃ .
 ಉಗಣಾಭ್ಯೋ ನಮಸ್ತೇಽಸ್ತು ನಮಸ್ತೇ ಅಸ್ತು ತೃಂಹತೇ .. ೭೫..
 ಗೃತ್ನೇಭ್ಯೋಽಥ ನಮಸ್ತೇಽಸ್ತು ಗೃತ್ನಾಧಿಪತಯೇ ನಮಃ .
 ವಿರೂಪೇಭ್ಯೋ ನಮಸ್ತೇಽಸ್ತು ವಿಶ್ವರೂಪಾಯ ತೇ ನಮಃ .. ೭೬..
 ಮಹದ್ಭ್ಯಃ ಕ್ಷುಲ್ಲಕೇಭ್ಯಸ್ತೇ ಗಣೇಭ್ಯೋ ನಮೋ ನಮಃ .
 ತಕ್ಷಭ್ಯೋ ರಥಕಾರೇಭ್ಯಸ್ತೇ ಕುಲಾಲೇಭ್ಯೋ ನಮೋ ನಮಃ .. ೭೭..
 ಕರ್ಮಾರೇಭ್ಯೋ ನಮಸ್ತೇಽಸ್ತು ಪುಂಜಿಷ್ಠೇಭ್ಯೋ ನಮೋ ನಮಃ .
 ನಿಷಾದೇಭ್ಯೋ ನಮಸ್ತೇಽಸ್ತು ಇಷುಧನ್ವಕೃತೇ ನಮಃ .. ೭೮..
 ಮೃಗಯುಭ್ಯಃ ಶ್ವನಿಭ್ಯಶ್ಚ ಶುನಾಂ ಚ ಪತಯೇ ನಮಃ .
 ನಮೋ ಭವಾಯ ರುದ್ರಾಯ ಶರ್ವಾಯ ಪಶುಪಾಯ ಚ .. ೭೯..
 ನೀಲಗ್ರೀವಾಯ ಚ ನಮಃ ಶಿಪಿವಿಷ್ಣಾಯ ತೇ ನಮಃ .
 ನಮಃ ಕಪರ್ದಿನೇ ತುಭ್ಯಂ ವ್ಯುಪ್ತಕೇಶಾಯ ತೇ ನಮಃ .. ೮೦..
 ಸಹಸ್ರಾಕ್ಷಾಯ ತೇ ನಿತ್ಯಂ ನಮಸ್ತೇ ಶತಧನ್ವನೇ .
 ನಮಸ್ತೇ ಗಿರಿಶಾಯಾಥ ಶಿಪಿವಿಷ್ಣಾಯ ತೇ ನಮಃ .. ೮೧..
 ನಮೋ ಮೀಥುಷ್ಪಮಾಯಾಥ ತಥಾ ಚೇಷುಮತೇ ನಮಃ .
 ನಮೋ ಹ್ರಸ್ವಾಯ ಭೃಹತೇ ತಥಾ ವರ್ಷೀಯಸೇ ನಮಃ .. ೮೨..
 ಸಂವೃದ್ವನೇ ಚ ವೃದ್ಧಾಯ ಅಗ್ರಾಯ ಪ್ರಥಮಾಯ ಚ .
 ಆಶುಷೇಣಾಯ ಚ ನಮಸ್ತಥೈವಾಶುರಥಾಯ ಚ .. ೮೩..
 ನಮಃ ಶೂರಾಯ ದೇವಾಯ ನಮಸ್ತೇ ಅವಭಿಂದತೇ .
 ವರ್ಮಿಣೇ ತೇ ನಮೋ ನಿತ್ಯಂ ನಮಸ್ತೇಽಸ್ತು ವರೂಧಿನೇ .. ೮೪..
 ಬಿಲ್ಮಿನೇ ತೇ ನಮೋ ನಿತ್ಯಂ ದಂಸನಾಂಗಾಯ ತೇ ನಮಃ .
 ಶ್ರುತಾಯ ಶ್ರುತಸೇನಾಯ ದುಂದುಭ್ಯಾಯ ನಮೋ ನಮಃ .. ೮೫..
 ಆಹನನ್ಯಾಯ ಚ ನಮೋ ಧೃಷ್ಟವೇ ಪ್ರಮೃಶಾಯ ಚ .
 ದೂತಾಯ ಪ್ರಹಿತಾಯಾಥ ನಮಸ್ತೇಽಸ್ತು ನಿಷಂಗಿಣೇ .. ೮೬..
 ವರೇಷುಧಿಮತೇ ತುಭ್ಯಂ ನಮಸ್ತೀಕ್ಷ್ಣೇಷವೇ ಹರ .
 ನಮ ಆಯುಧಿನೇ ತುಭ್ಯಂ ಸ್ವಾಯುಧಾಯ ನಮೋ ನಮಃ .. ೮೭..
 ಸುಧನ್ವನೇ ನಮಸ್ತುಭ್ಯಂ ಸ್ತುತ್ಯಪಥ್ಯಾಯ ತೇ ನಮಃ .
 ನಮಃ ಕಾಟ್ಯಾಯ ನೀಪ್ಯಾಯ ನಮಃ ಸೂದ್ಯಾಯ ತೇ ನಮಃ .. ೮೮..
 ರಜಸ್ಯಾಯ ಚ ನಾದ್ಯಾಯ ವೈಶಂತಾಯ ನಮೋ ನಮಃ .
 ಅವಕ್ಷ್ಯಾಯ ಚ ಕೂಪ್ಯಾಯ ವರ್ಣ್ಯ ವರ್ಣ್ಯಾಯ ತೇ ನಮಃ .. ೮೯..
 ಆಶವೇಚಾಜಿರಾಯಾಥ ಶೀಘ್ರಾಯ ಶೀಘ್ರಾಯ ತೇ ನಮಃ .
 ಪ್ರತಿಸೂರ್ಯಾಯ ಸ್ವಲ್ಪಾಯ ನಮಃ ಶ್ಲೋಕ್ಯಾಯ ತೇ ನಮಃ .. ೯೦..

ಅವಸಾನ್ಯಾಯ ಚ ನಮೋ ವನ್ಯಕಕ್ಷಾಯ ತೇ ನಮಃ .
 ಶ್ರವಪ್ರತಿಶ್ರವಾಯಾಥ ಆಶವೇ ಚಾಜಿರಾಯ ಚ .. ೯೧..
 ನಮಃ ಶೀಘ್ರಾಯ ಶೀಘ್ರಾಯ ಉರ್ವರ್ಯಾಯ ಚ ತೇ ನಮಃ .
 ಸ್ತೋತಸ್ಯಾಯ ಚ ದ್ವೀಪ್ಯಾಯ ಕನಿಷ್ಠಜ್ಞೇಷ್ಠಕಾಯ ತೇ .. ೯೨..
 ಪೂರ್ವಾಪರಭವಾಯಾಥ ಮಧ್ಯಮಾಯ ನಮೋ ನಮಃ .
 ಅಪಗಲ್ಬಾಯ ಬುಧ್ನ್ಯಾಯ ಸೌಮ್ಯಯಾಮ್ಯಾಯ ತೇ ನಮಃ .. ೯೩..
 ಪ್ರತಿಸರ್ಯಾಯ ಚ ಖಲ್ಯಾಯ ಕ್ಷೇಮ್ಯಾಯ ಚ ನಮೋ ನಮಃ .
 ನಮಃ ಸೋಮಾಯ ರುದ್ರಾಯ ತಾಮ್ರಾಯ ಅರುಣಾಯ ಚ .. ೯೪..
 ನಮಃ ಶಂಗಾಯ ಶಾಂತಾಯ ಪಶೂನಾಂ ಪತಯೇ ನಮಃ .
 ನಮ ಉಗ್ರಾಯ ಭೀಮಾಯ ನಮೋ ಅಗ್ರೇವಧಾಯ ಚ .. ೯೫..
 ನಮೋ ದೂರೇವಧಾಯಾಥ ಹಂತ್ರೇ ತುಭ್ಯಂ ಹನೀಯಸೇ .
 ಸಾರಾಯ ಪ್ರಣವಾಯಾಥ ಶಂಭವೇ ಚ ಮಯೋಭುವೇ .. ೯೬..
 ನಮಸ್ತೇ ಶಂಕರಾಯಾಥ ನಮೋ ಮಯಸ್ಕರಾಯ ಚ .
 ನಮಃ ಶಿವಾಯ ಶಾಂತಾಯ ನಮಃ ಶಿವತರಾಯ ಚ .. ೯೭..
 ನಮಸ್ತೀರ್ಥಾಯ ಕೂಲ್ಯಾಯ ಪಾರ್ಯವಾರ್ಯಾಯ ತೇ ನಮಃ .
 ನಮಃ ಪ್ರತರಣಾಯಾಥ ನಮಶ್ಚೋತ್ತರಣಾಯ ಚ .. ೯೮..
 ಆತಾರ್ಯಾಯ ಚ ಲಾದ್ಯಾಯ ನಮಃ ಘೇನ್ಯಾಯ ತೇ ನಮಃ .
 ಸಿಕಂತ್ಯಾಯ ಪ್ರವಾಹ್ಯಾಯ ಹಿರಣ್ಯಪ್ರಪಥಾಯ ಚ .. ೯೯..
 ನಮಃ ಕಿಮಶಿಲಾಯಾಥ ಕ್ಷಯಣಾಯ ಕಪರ್ದಿನೇ .
 ನಮೋ ಗೋಷ್ಠ್ಯಾ ಗೃಹ್ಯಾಯ ಪುಲಸ್ತ್ಯಾಯ ನಮೋಽಸ್ತು ತೇ .. ೧೦೦..
 ನಿವೇಷ್ಠ್ಯಾಯ ನಮಸ್ತುಭ್ಯಂ ಪಾಮಸವ್ಯಾಯ ತೇ ನಮಃ .
 ನಮಃ ಶುಷ್ಕಾಯ ದೇವಾಯ ಹರಿತ್ಯಾಯ ನಮೋ ನಮಃ .. ೧೦೧..
 ನಮೋ ಲೋಪ್ಯಾಯ ಉಲಪ್ಯಾಯ ಉರ್ವ್ಯಸೂಮ್ಯಾಯ ತೇ ನಮಃ .
 ಪರ್ಣಾಯ ಪರ್ಣಶದ್ಯಾಯ ಗುರಮಾಣಾಯ ತೇ ನಮಃ .. ೧೦೨..
 ನಮೋ ಅಭಿಘ್ನತೇ ತುಭ್ಯಂ ನಮ ಅಖಿತತೇ ನಮಃ .
 ನಮಃ ಪ್ರಿಖಿದ್ಯತೇ ತುಭ್ಯಂ ಕಿರಿಕೇಭ್ಯೋ ನಮೋ ನಮಃ .. ೧೦೩..
 ದೇವಾನಾಂ ಹೃದಯೇಭ್ಯಸ್ತೇ ವಿಕ್ಷೀಣೇಭ್ಯೋ ನೋ ನಮಃ .
 ನಮೋ ವಿಚಿನ್ವತ್ಕೇಭ್ಯಸ್ತೇ ಆಮೀವತ್ಕೇಭ್ಯ ಏವ ಚ .. ೧೦೪..
 ದ್ರಾಪೇಕವಚಯುಕ್ತಾಯ ಅಂಧಸಸ್ಪತಯೇ ನಮಃ .
 ದಾರಿದ್ರ್ಯದಾರಿಣೇ ತುಭ್ಯಂ ನಮಸ್ತೇ ನೀಲಲೋಹಿತ .. ೧೦೫..
 ನಮಸ್ತೇ ನವಸೇ ತುಭ್ಯಂ ಕ್ಷಯದ್ವೀರಾಯ ತೇ ನಮಃ .

ನಮಸಾ ತ್ವಾಂ ವಿಧೇಮಾದ್ಯ ಶಿವಾಂ ತಾಂ ತನುವಂ ಶಿವ .. ೧೦೬..
 ಘೋರಾ ಶಾಂತಾ ತನುಸ್ತೇದ್ಯ ಪ್ರಪದ್ಯೇ ತನುವೌ ಶಿವ .
 ಘೋರಾ ತೇದ್ಯ ತನುರ್ವಹ್ನಿಃ ಸರ್ವಯಜ್ಞೇಷು ಪೂಜ್ಯತೇ .. ೧೦೭..
 ನಮಸ್ಕಾರೇಣ ತನ್ವಂ ತೇ ಪ್ರಯಾಮಿ ಶರಣಂ ಹರ .
 ರುದ್ರೋ ವಾ ಏವ ಯತ್ರಾಪಿ ಯಜುರ್ಭಿಃ ಪ್ರವದಾಮ್ಯಹಂ .. ೧೦೮..
 ಅಹಂ ಪ್ರತಿಪದ್ಯೇಮಂತ್ಯೈಸ್ತದ್ರೂಪಾನ್ ರುದ್ರಸತ್ತಮಾನ್ .
 ನಮಸ್ಕರೋಮಿ ತದ್ಭಕ್ತಾನ್ ಪೃಥಿವ್ಯಪ್ಪು ಸದೋಗಣಾನ್ .. ೧೦೯..
 ದಿವ್ಯಂತರಿಕ್ಷತೀರ್ಥಸ್ಥಾನ್ ವಾತವರ್ಷಶರಾನಹಂ .
 ಅಭಕ್ತಾನ್ ದೇವದೇಸ್ಯ ರುದ್ರ ಜಂಭೇ ದಧಾಮ್ಯಹಂ .. ೧೧೦..
 ಯೋ ರುದ್ರೋ ಅಗ್ನಿಮಧ್ಯಸ್ಥೋ ಯೋ ಅಪ್ಸೋಷಧಿಸ್ಥಿತಃ .
 ಯೋ ರುದ್ರೋ ವಿಶ್ವಮಧ್ಯಸ್ಥಸ್ತಸ್ಮೈ ಸರ್ವಾತ್ಮನೇ ನಮಃ .. ೧೧೧..
 ಹಿರಣ್ಯಬಾಹುದೇವೋ ಯೋ ಹಿರಣ್ಯತನುರೀಶ್ವರಃ .
 ಅಂಬಿಕಾಯಾಃ ಪತಿಂ ಶಂಭುರುಮಾಯಾಃ ಪತಿರೀಶ್ವರಃ .. ೧೧೨..
 ಯಜ್ಞೇಷು ತದ್ಧವಿಶೇಷಂ ಶಿವಲಿಂಗೇ ಪುರಸ್ಥಿತಂ .
 ತದಶ್ಯಾಮ ತವಾದ್ಯೈವ ಯನ್ನಿವೇದಿತಮೀಶ್ವರೇ .. ೧೧೩..
 ಸ್ತನಂಧಯಂ ಮಹಾಂತಂ ಮೇ ಗಾವೋಽಶ್ವಾಃ ಪುರುಷಾ ಮಮ .
 ಮಾ ವಧೀಸ್ತಂ ಮಹಾದೇವ ಮಾಂ ಪಾಹಿ ತನುವೋ ಮಮ .. ೧೧೪..
 ಕೃತ್ತಿಂ ವಾಸನೋ ಹಸ್ತೇ ತ್ವಂ ಬಿಭ್ರಾಣಂ ಚ ಧನುರ್ವರಂ .
 ಆಗಚ್ಛ ದೇವ ದೇವೇಶ ಶರಣಂ ಮಾಮವ ಪ್ರಭೋ .. ೧೧೫..
 ನಮಸ್ತೇ ಹರ ದೇವೇಶ ರೋಚಿಷೇ ಶೋಚಿಷೇ ನಮಃ .
 ಯತ್ರ ತ್ವಂ ವಸಸೀಶಾನೋ ನಮೋ ಯತ್ರ ನಿಷೀದಸಿ .. ೧೧೬..
 ತಸ್ಯಾರ್ಧಾಪ್ರಾರ್ಥಿತಂ ಋಕ್ಷಂ ಶ್ರೇಷ್ಠೋಽಯಂ ಚ ಗವಾಂ ಪತಿಃ .
 ನಮಸಾ ತಂ ಪ್ರಪನ್ನೋಽಸ್ಮಿ ಸರ್ವದಾ ಶಿವಮೇವ ಹಿ .. ೧೧೭..
 .. ಇತಿ ಶಿವರಹಸ್ಯಾಂತರ್ಗತೇ ಯಜುರ್ವೇದಕೃತಾ ಶಿವಸ್ತುತಿಃ ಸಂಪೂರ್ಣಾ ..
 -.. ಶ್ರೀಶಿವರಹಸ್ಯಂ . ಈಶಾಖ್ಯಾಃ ದ್ವಾದಶಮಾಂಶಃ . ಅಧ್ಯಾಯಃ ೩ ಋಗ್ವೇದಯಜುರ್ವೇದಕೃತಸ್ಯ
 . ೩೧.೨-೧೧೭ ..

-.. shrIshivarahasyam . IshAkhyāH dvAdashamAMshāH . adhyAyaH 3 RRigvedayajurvedakRRitastu
 . 31.2-117 ..

Notes:

Yajurveda ಯಜುರ್ವೇದ; delivers at the site of DakṣaYajña ದಕ್ಷಯಜ್ಞ, a eulogy in favor
 of Śiva ಶಿವ.

Proofread by Ruma Dewan

Yajurvedakrita Shiva Stuti

pdf was typeset on December 28, 2024

Please send corrections to sanskrit@cheerful.com

